

# వింశతి

మన ఊరి చివర, (కింద పేడు వ్యాపారం గురించి కలకత్తాకి వెళ్తు వెళ్తు దార్లో అకస్మాత్తుగా చచ్చిపోయిన) మనూరి పాత మొఖాసాదార్ గారి తోటలో అట్రంకురోడ్డుకి పక్కగా, చీకటిమర్రి చెట్టుకింద ఒంటిగా నిల్చున్న పాడుపడ్డ గదిలో కాపరం ఉంటూ, ఊళ్లో ఇంటింటికి తిరిగి తిరిగి అప్పడాలూ ఒడియాలూ అమ్ముకు బతికే శారదమ్మగారి ఆరేళ్ళ కూతురు - సుందరం - ఓ రోజు సాయం కాలం వాళ్లమ్మని,

“అమ్మా అమ్మా! ఎండెప్పుడొస్తుందమ్మా?” అని అడిగింది.

సాయంకాలం చాలా చీకటిగా చాలా భయంకరంగా మరో ఘడియలోనో క్షణంలోనో మనింటికి రాబోయే చావులా ఉంది. మూడ్రోజుల పాటు మన్నూ మిన్నూ ఏకమైపోయి నట్టనిపించింది. ఇవాళ నాలుగోరోజు ఉదయానికి కాస్త తెరిపిచ్చిందే కాని, ఆకాశం మాత్రం రవ్వంతమేరయినా విడకుండా మబ్బుతో దట్టంగా మూసుకుపోయే ఉంది. వర్షంతో

పాటు ఈ మూడ్రోజులూ చలిగాలికూడా ప్రచండంగా వీచివీచి నానా భీభత్సం చేసింది. ఈ రోజు మాత్రం గాలి బాగా సద్దుమణిగింది. శారదమ్మ గదివెనక నున్న పాతతోటలో చెట్లన్నీ కూడా పగవాడు తెరిపివ్వకుండా తీసిన పిడుగు దెబ్బకి తట్టుకోలేక చెల్లాచెదురైపోయి అలిసిపోయి మరింక కదలేక శవాలా ఉండిపోయిన బీదవాళ్ళకోటలోని పేద జనంలా ఉన్నాయి.

“అమ్మా! ఎండెప్పుడొస్తుందమ్మా?”

అని అడిగింది సుందరం.

కూతురు వేసిన ప్రశ్న శారదమ్మ వినిపించుకోలేదు. ఆవిడ, ఆ కిటికీల్లని చీకటిగదిగుమ్మం ముందున్న సన్నపాటి నడవలో కూర్చొని, పాతహరికేన్ లాంతరుచిమ్మి బీటలు విడిపోకుండా నెమ్మదిగా భద్రంగా తుడుస్తోంది.

సుందరం తన ఆరేళ్ళజీవితంలోనూ కూడా ఇంత గాలీవర్షం ఎన్నడూ ఎరగదు. మొదటిరోజున సరదా పడ్డది కాని రెండో రోజు రాత్రికల్లా ఆ పిల్లకి భయం పట్టు

కుంది. మూ దో రో జల్లా ఈ వర్షం మరింక తగ్గదు కాబోలు, ఎండ మరింక రాదు కాబోలు అనుకొని బెంగ పెట్టేసు కొని ఏడుస్తూ కూర్చుంది. ఈ రోజు పొద్దున్నించీకూడా వర్షంలేకపోవడంతో ఆమెకొంచెం ధైర్యం వచ్చింది. కాని, ఎండ తప్పక రేపొస్తుందని అమ్మకూడా చెప్పే కాని ఆ పిల్లకి వూర్తిగా నమ్మకం కుదరదు.

“అమ్మా ! ఎండమ్మా ఎండ ! ఎండ ఎప్పుడోస్తుందమ్మా ?” అని మళ్ళీ అడిగింది సుందరం.

సుందరానికి ఎండంటే ఎంతో ఇష్టం.

వాళ్ళ నాన్న పైనింకా ఉన్నప్పుడు, రెండేళ్ళ కిందట, కార్తీకమాసంలో వాళ్ళ నాన్నతోనూ అందరితోనూ కలిసి సుందరం వనసంతర్పణకి వెళ్ళింది. నాన్నతో మిల్లులో పన్నేసే మిగతా పని వాళ్ళు, వాళ్ళ ఆడవాళ్ళు, పిల్లలూ అంతా కూడా వచ్చేరారోజున. బంగారం లాంటి ఎండని సుందరం ఆ ఒక్కరోజే చూసింది. అక్కడ కొండవార రాజు గారి పువ్వులతోటలో అంతా చీకటితోనే వెళ్ళి దిగి అక్కడే వండుకొని తినుకొని ఆడుకొని పాడుకొని రోజు రోజుల్లా హాయిగా గడిపేరు.

ఆవేళ పొద్దున్నే కొండమీంచి నెమ్మదిగా కిందికిజారిన ఎండ నీలపు పొగమంచుతో కలిసిపోయి నెమ్మదిగా పురివిప్పగా మెరిసే నెమిలిపించులా

మెరిసింది. మరి కొంతసేపటికి ఆ యెండే ముద్దుగా విడుకున్న గులాబి పువ్వులతోటలా ఎర్రగా విరిసింది. పది గంటలకి ఎండ వెచ్చవెచ్చగా ఉంటూ కమ్మగా వండిన వంటవాసనల్తో కలిసి పోయి అన్నం తినిపించే అమ్మ చూపులా హాయిగా ఉంది. పన్నెండు గంటలకి చెట్ల ఆకుల్లోంచి చల్చుచల్చుగా కిందకి జారిన ఎండ పౌర్ణమినాటి అర్ధరాత్రి పండువెన్నెల్లా సుఖంగా ఉంది. చెట్ల కింద కొత్త తాటాకు చాపమీద వెల్లకిలా పడుకున్న సుందరానికి పైనున్న లేతాకు లన్నీ ఆకుపచ్చగాజుతో నాజుగ్గా చెక్కిన గాజాకుల్లా వింతగా కనిపించేయి. ఒంటి గంటకి బాగా తళుకెక్కిన ఎండ కొత్త వెండిగిన్నెలా తళతళా మెరిసింది.

ఎండంటే సుందరానికి ఎంతో ఇష్టం. కాని, ఎండని సరిగ్గా చూడానికి ఆ పిల్లకి ఎప్పుడోకాని అవకాశం ఉండదు. శారదమ్మ ఊళ్లోకి పోకపోతే ఆవిడకి దినం గడవదు. అంచేత, సుందరం ఇంటి పట్టునే ఉండితీరాలి. ఇంటికి కాపలాఉండి, చెల్లెల్ని చూసుకోవాలి, అన్నయ్య ఎక్కడికీ పారిపోకుండా కాసుకోవాలి, వాళ్ళందే గదివెనక కొండదాకాఉన్న పాతమామిడి తోట ఎప్పుడూ చీకటిగా ఉంటుంది. నాలు గైదేళ్ళయి ఆ తోట పూతాలేదు, కాపూ లేదు. ఎదరగాఉన్న రోడ్డుకూడా రెండు వైపుల్నించీ ఎత్తుగా దట్టంగా కమ్ముకున్న చెట్లతో అదో పొడవటి గుహలా



ఉంటుంది. సుందరం ఉండే పాతగదికి వీధి వైపుకి ఒక్క గుమ్మంతప్ప కిటికీలేవు. గదంతా చాలా చీకటిగా ఉంటుంది. గదికి ఎదురుగా కొంచెం పక్కగా ఉన్న పాతమర్రి చెట్టు, దగ్గరకొచ్చిన వాళ్లని ఊడలాటి చేతుల్తో లుమ్మలుస్తుంటే తినేస్తూ కాలం గడిపేసే కదలేని ముసిలి రాక్షసిలా చీకటిగా భయంకరంగా ఉంటుంది. కింద నున్న గదిలోకి ఒక్కచుక్కయినా రానీ కుండా ఎక్కళ్ళేని ఎండనీ అదే మింగేస్తుంది. తాగేస్తుంది. ఇంట్లోకి ఎండ ఎంతగా రాదో అంతగా ఎండకావాలి సుందరానికి.

చుట్టుపక్కల మైలుదూరంలో ఎక్కడా ఇళ్లేలేవు. రోడ్డుమీద జనసంచారంకూడా అట్టేఉండదు. అమ్మ లేనప్పుడు వీధి గుమ్మంలో చెల్లెల్ని పక్కనకూర్చోబెట్టు కొని బితుకూ బితుకూ కూర్చుంటుంది సుందరం. ఆపిల్ల ముఖంలో స్పష్టంగా కనిపించేవికళ్ళే. మర్రిచెట్టుకి చాలా అవతల మిగిలిపోయిన ఎండ ఆకళ్ళకోసే బలహీనంగా మెరుస్తుంది. ఆపిల్ల నోరు, చలిగాలికి ముణుచుకుపోయిన గులాబి మొగ్గలా, చాలా చిన్నదిగా ఉంటుంది. గట్టిగా గెంతినా నవ్వినా ఆమెకి దగ్గొస్తూంటుంది. ప్రాణంతో ఉన్న సుందరానికి నీడగాపడిన సుందరంలా ఉంటుంది సుందరం. అందుకే ఆపిల్లని చూస్తూ చూస్తూ 'ఈనీడ ఎప్పుడు మాయమైపోతుందో'నని శారదమ్మ అప్పుడప్పుడు భయపడుతూ ఉంటుంది.

వర్షంపడిన మూడ్రోజులూ ఎక్కడకీ పోకుండా శారదమ్మ ఇంటిపట్టునే ఉండిపోయింది. సుందరానికి అది కొంత నయం అనిపించింది. కాని ఆమెకి భయం మాత్రం లోజ్వరంలా ఆలా ఉంటూనే ఉంది. ఇవాళ వర్షం పళ్లెదు. రేపు ఎండ రాదా అనుకొంది సుందరం. ఆకాశంలో మబ్బులు కొత్త బలాన్ని తెచ్చుకొంటున్నాయని ఆపిల్ల గ్రహించుకోలేదు. కాని, ఆకాశంవైపు చూస్తే మాత్రం ఆమెకి బెంగ తగ్గడం లేదు.

“అమ్మా! అమ్మా! ఎప్పుడొస్తుందమ్మా ఎండా?” అంటూ తల్లిభుజం పట్టుకుడిపుతూ మళ్ళీ అడిగింది సుందరం.

“రేపు రావొచ్చు తల్లీ!” అంది శారదమ్మ చిమ్మి నెమ్మదిగా తుడుస్తూనే.

“ఎందొస్తుందామ్మా?!”

“ఎందుకు రాతల్లీ?!”

శారదమ్మ అలా అనగానే సుందరం ఎగిరి గంతేసి, తల్లిపక్కనే కూర్చున్న నాలుగేళ్ళ చెల్లెలు సరూతో, “చెల్లీ! చెల్లీ! రేపు ఎందొస్తుందిచే, ఎండ! మరంచేత దేవుడికి దండం పెట్టమ్మా!” అంది.

సరూ, గొనులేకుండా లాగుమాత్రం తొడుక్కొని బుద్ధిగా అమ్మపక్క మతం వేసుకూర్చుంది. అక్కమాట వినగానే ఆపిల్ల వీధివైపు తిరిగి ముద్దుగా ఓదండం పెట్టింది. సుందరం, చెల్లెల్ని ముద్దాడి, అక్కజిచ్చించి గదిలోకి పరిగెట్టి, ఆ

చీకట్లో గోడవారకర్రపెట్టెమీద కూర్చున్న అన్నదగ్గరికి వెళ్ళి, “అన్నా ఒరే! ఎండరా ఎండ! ఎండ రేపొస్తుందిట!”, అంటూ సంతోషంతో కేకలు వేసింది.

అన్న - అంజిగాడు - సుందరంకంటె రెండేళ్ళు పెద్ద. వాడికి కాళ్ళూ చేతులూ వళ్ళూ పెద్దవిగా ఉంటాయి; తలమాత్రం గుళ్ళీ చెంబులా చిన్నదిగా ఉంటుంది. వాడు ఎండా నీడా అంటే తెలుసుకోలేడు; రాత్రో పగలో చెప్పలేడు; నిన్నూ రేపూ అంటే అర్థంచేసుకోలేడు; అన్నం కలుపుకు తినలేడు. వాడికి మాటలు రావు. వాడు వెర్రివాడు. వాడెప్పుడూ ఆ కర్ర పెట్టెమీదే కూర్చుంటాడు; లేపోతే దాని మీదే పడుకుంటాడు. ఎప్పుడూ నోట్లో వేలు పెట్టుకు కనిపిస్తాడు.

చెల్లెలి కేకలికి భయపడి అంజిగాడు నోట్లోంచి వేలు తీసేసి, “ఏఏఏ” అంటూ కోపంతో కొట్టవచ్చినట్టుగా అరిచేడు. ఆ తరువాత చాలా కోపంగా నోట్లో వేలు పెట్టుక్ూర్చున్నాడు. సుందరం మాత్రం గెంతుకుంటూ తడిపరికిణీ పరపరలాడించుకొంటూ సరూ దగ్గరకొచ్చి, “లేవే సరూ! రేపు ఎండొచ్చేదాకా ఆడుకుందాం రావే!” అంటూ చెల్లెల్ని చెయ్యి పట్టుకు రేవదీసింది. ఇద్దరూ రంయి మంటూ నడవమీంచి వాకిట్లోకి గెంతి, అక్కడ నిలవనీళ్ళల్లో, చప్పట్లు కొడుతూ, అడ్డం మొదలుపెట్టేరు.

“ఎండొస్తుంది, రేపు ఎండొస్తుంది! నెమిలికన్నులా, వెండిగిన్నెలా ఎండొస్తుంది! ఎంతో చక్కని ఎండొస్తుంది!” అంటూ సుందరం పాడేపాట శారదమ్మ చెవిలో పడుతోందే కాని, ఆవిడ అదేదీ సరిగా వినడంలేదు.

లాంతరుముందు కూర్చొని శారదమ్మ భగవంతుణ్ణి అగ్గిపుల్ల వెలిగించమని ప్రార్థిస్తోంది.

శారదమ్మకి దేవుడియెడల భక్తైక్తువ. ఎన్నివిషయాల్లో భగవంతుడా విన్నీ ఎంత ఎడం పెట్టినా, ఆవిడమాత్రం ఆయన ముంగిటనుండి కదలకుండా మొండిగా కూర్చుంది. ఏడాదికిందట, ఆవిడ పెనిమిటి తను పనిచేసే మిల్లు తాలూకు లేబరు వ్యవహారాల్లోకి కూలి వాళ్ళ తరపున దిగి, తగువుల్లో ఇరుక్కొని దెబ్బలాటల్లో చిక్కుకొని, ఖాసీకేసు లోకి అక్రమంగా ఈడవబడి, యావజ్జీవ కారాగారవాసశిక్ష అనుభవించడానికి వెళ్ళినప్పుడుమాత్రం ఆమెకి దేవుడంటే కొంచెం - అతికొంచెం చిరుకోపం వచ్చింది. పెనిమిటికి శిక్షపడిననాటి రాత్రి ఆమె తన చీకటిగదిలో కూర్చొని, అంతకుముందల్లా ఎంత దీనంగా దేవుణ్ణి ప్రార్థించిందో, ఎన్నిసార్లు ఆ దీనరక్షకుడి ముందు భక్తితో మోకరిల్లి ఎన్ని కష్టాలనుండి కాపాడమని ఎంతగా వలవల ఏడ్చిందో తల్చుకొని, తీరని దుఃఖంతో ఉప్పెనగా ఏడ్చింది. “మీ అల్లుడు చావు

బతుకులమధ్య ఉన్నారు; మండు కావాలంటే చేతిలో చిల్లిగవ్వలేదు; పిల్లలకి తిండిపెట్టాలంటే ఇంట్లో చీకటితప్ప ఇకేంలేదు; నా కెక్కడా ఎవరూ సహాయంలేరు; మాయండు దయఉంచి ఒక్కసారి రానానూ!'' అంటూ ఎందరి చేత ఎన్నికబుర్లు పంపినా, ఏడుస్తూ ఎన్ని ఉత్తరాలు రాసినా, భయపడి గుండె బేజారైతిపోయి ఎన్ని అర్థంబు తెలి గ్రాములుకొట్టినా ఎంతకీ రానట్టి డబ్బు గల తండ్రిమీద పేదంటికోడలైన ఆడ కూతురికి కోపంవచ్చి అలిగినట్టు ఆమె ఆ రాత్రి భగవంతుడిమీద కోపం తెచ్చుకుని అలిగింది. కాని, ఆ కోపంలో కఠిన్యం లేదు. ఆ అలగడంలో కల్మషం లేదు. మర్నాటికల్లా ఆమె సర్దుకొంది. భగవంతుడున్నాడు కాబట్టే, అతనెంతో మంచివాడు కాబట్టే తన పెనిమిటికి ఉరి శిక్ష తప్పించి జెయిలుశిక్ష వేయించేడు. ఇంత పనికిరాని తుచ్చజీవి ఏడుపునిని ఈ నిర్బాగ్యురాలియెడల భగవంతుడు ఆపాటి దయ చూపించడం అదెంతకాదు? మరో పదేళ్ళలో తన పెనిమిట్ని దేవుడే మళ్ళీ తనకి ఇచ్చేస్తాడు. "అబద్ధం కేసులో ఎందుకు ఇరికించేవు? అన్యాయంగా శిక్ష ఎందుకు వేయించేవు?" అని అడగడానికి తనెవరు, తనేపాటిది? ఆ దయామయుడికి ఏం కోస్తే ఆది చేస్తాడు; లేకపోతే, చెయ్యకపోతాడు; అమాయకుల్ని రంపపు కోత కోస్తాడు; నిర్బాగ్యుల్ని నాశనం

చేస్తాడు; అసహాయుల్ని హతమారుస్తాడు. అదంతా అతని ఇష్టం, అతనిలీల. ప్రార్థించడమే మనపని కాని రక్షించమని ఆ మహానుభావుణ్ని బలవంత పెట్టడానికి మన మెవరం?—


అని సమాధాన పర్చేసుకొంది శారదమ్మ.

"అమ్మా అమ్మా! ఆకాశం అంతా మబ్బుగా మన మర్రిచెట్టులా ఉండమ్మా! ఎండ నిజంగా రేపొస్తుందా అమ్మా?" అంటూ అనుమానంతో నడవలోకివచ్చి అమ్మని మళ్ళీ భయంభీయంగా అడిగింది సుందరం.

"దేవుడి దయంచే ఒస్తుందమ్మా'', అంది శారదమ్మ.

ఆవిడ రాత్రికి దీపం సంపాదించడం గొడవలో మునిగిపోయింది. లాంతరు వెలిగిద్దామంటే అగ్గిపెట్టి బాగా నానిపోయింది. పుల్లలుచూస్తే మూడే ఉన్నాయి. అందులో రెండప్పుడే వెలక్కుండా ఒట్టి పోయి విరిగిపోయేయి. మూడోది దేవుడి దయంచే వెలుగుతుంది, లేకపోతే లేదు.

లేదు, ఈ రోజుకి దేవుడికి శారదమ్మ యెడల దయలేదు. ఈ రాత్రికి ఈ ఇల్లంతా చీకట్లో ఉండవలసిందనే అతని అభిప్రాయం. అంచేత, చీకటిమఠి ఎక్కువవకుండా పిల్లలకి అన్నాలు పెట్టేస్తే, అందరూ వేగిరం కళ్ళు మూసుకు పడుకోవచ్చు. తెలివున్నంతసేపే కాని తెలివి తప్పిపోయేక దీపంఉన్నా ఒకటే, లేక



“ఎందుకండీ ఈ కుక్కని పెంచుతున్నారు ? మొరగనేనా మొరగదు.”  
 “మా ఆవిడకి కుక్కంటే భయంలేండి.”

పోయినా ఒకటే — చచ్చినవాళ్ళకి సౌఖ్యం లక్కరేనట్టు.

కాని, దీపం లేకపోతే పిల్లలు మధ్య మధ్య నిద్ర లేచినప్పుడు భయపడి జడుసు కొంటారేమోనని శారదమ్మ భయపడు తోంది. అందులోనూ ఊరవతల పాడు గదిలో దెయ్యాలమరికింద కాపరమాయె:

అయినా ఇటువంటివాటి గురించి మనం ఏమీ అనుకోకూడదు, చింతించ కూడదు, కించపడకూడదు. ఈ పాడు పడిన గది దొరకడమైనా అదెంత కాదు?: పాతమొఖాసాదార్ గారి భార్యకి తమ యెడల — భగవంతుడి దయవల్ల కరుణ కలగబట్టి ఇందులో ఈపాటి తలదాచుకో

నిచ్చింది. వారానికి వంద అప్పడాలు పుచ్చుకోడం తప్ప, అద్దిచ్చినా పుచ్చు కొంది కాదు. గొప్పవారిలో డబ్బున్న వారిలో పెట్టిపుట్టిన మహారాజుల బిడ్డల్లో వెయ్యి మందిలో ఏ ఒక్కరికైనా బీద వెధవల మీదా, పేదముండలయెడలా ఆపాటి చిన్నపినరు కరుణ కలగడం — అదికూడా భగవంతుడి దయవల్ల కాక పోతే ఇంకేవిటి? ఆ వెయ్యిమందిలో ఆ ఒక్కరికైనా అంతపాటి కరుణయినా కలక్కపోతే నువ్వు నేనూ శారదమ్మా చెయ్యగలిగిం దేవుంది? :

“అమ్మా! గదిలో చాలా చీకటిగా ఉండమ్మా!” అంది సుందరం.

“అవును తల్లీ!” అంది శారదమ్మ.

“మరైతే నడవలో భోంచెయ్యవాఁ అమ్మా?”

“అలాగే తల్లీ!”

రెండుపూట్లా వంటచేసి పిల్లలకి కాస్త వేడన్నం రెండుపూట్లా పెడదామంటే ఈ వర్షంవల్ల ఎక్కడా ఓ కాణీ అయినా పుట్టకుండా ఉంది. వర్షాలవల్ల కూరా నారా దొరకవి ఈరోజుల్లో అప్పడాలూ వడియాలూ పేరయ్య కొట్టుమీద వేడివేడి పకోడీల్లాగ జోరుజోరుగా చెల్లిపోను. కాని ఏం చేస్తాం? ఇంట్లో పిండి లేదు, వీధిలో ఎండ లేదు.

“అమ్మా! కంచా లేసుకున్నాం. అన్నంపెట్టమ్మా!” అంది సుందరం.

మధ్యాహ్నం భోజనాలవగా మిగిలిన అన్నం వీధి వరండాలోకి గిన్నెతో పట్టుకొచ్చింది శారదమ్మ.

“అటు చూడమ్మా! ఎంత చీకటిగా ఉందో!” అంది సుందరం.

ఆకాశం కేసి చూసేసరికి శారదమ్మకి నిజంగా చాలా భయం వేసింది. అలలు చచ్చిపోయి, కారునల్లగా నలుపెక్కిపోయి, గడ్డకట్టుకుపోయి, ఏక్షణాన్నయినా ఫెకఫెకా మనమీదకి విరుచుకు పడిపోయే విషసముద్రంలా ఉంది ఆకాశం. బుసలు కొడుతూ విషసర్పాలు దిగినట్టు రాత్రెల్లా పడుతుంది వర్షం! తప్పదు మరింక!

“అమ్మా! అలా చూస్తున్నావేంటమ్మా? ఎండ రేపు రాదా?” అని అడిగింది సుందరం.

“ఏమోనమ్మా? ముందు మీరంతా భోంచేసి వేగిరం పడుకొండి!”

“ఎండ రాదేంటమ్మా?” అని మళ్ళీ అడిగిన సుందరంకళ్ళలో నీళ్లు తిరిగేయి. అమ్మ ముఖంలో ఎండ రేపొచ్చే సూచనలు కనిపించలేదాపిల్లకి.

“ఎందుకమ్మా నీకాబెంగ? ఎండ తప్పక రేపొస్తుంది. ముందు భోంచెయ్యి, బెంగపెట్టుకోక!” అంది శారదమ్మ.

“నేను భోంచెయ్య నమ్మా!”

“అల్లరి చెయ్యకమ్మా, సుందరం!”

“రేపు ఎండొస్తుందా?”

“ఒస్తుంది. భోంచెయ్యి.”

“నాన్నాస్తాడన్నావు. రానేలేదు. నువ్వీలాగే ఉత్తుతి మాటల్నెప్తావమ్మా.”

“మన చేతుల్లో ఏఁవుందమ్మా? దేవుడికి దయకలగాలి; నాన్న రావాలి.”

“దేవుడికి దయెప్పుడు కలుగుతుందమ్మా?”

“కలుగుతుంది తల్లీ! బెంగపడక భోంచెయ్యి!” అంది శారదమ్మ.

అంతలో సరూ, “అమ్మా అగ్గి! అమ్మా! అగ్గి!” అని కేకలు వేసింది.

చూస్తే, అవి చీమలు. మూడు కంచాల్లోనూ ఉన్న అన్నాలనిండా చిన్న ఎర్రచీమలు వందలు వందలు పాకురు తున్నాయి. మూత సరిగాలేక అన్నం

గిన్నె చీమలు పట్టేసింది. శారదమ్మకి ఏం చెయ్యాలో పాలుపోక అలా చూస్తూ నిల్చుంది. అంతలో ఆవిడ వెరికొడుకు వీధివైపు చెయ్యి చూపిస్తూ, “ఆ ఆ ఆ : ఏ ఏ !” అని వెరినవ్వు నవ్వుతూ కేకలు వేసేడు.

వీధిలో సుమారు రెండుపందలమంది ముప్పివాళ్లు గోనెలూ జోలెలూ డొక్కులూ కుండలూ కంపలూ పట్టుకొని మోసుకొని తొందర తొందరగా ఊరివైపుకి నడుచుకు పోతున్నారు. వాళ్ళంతా శారదమ్మ కాపరం ఉండే గదికి కొంతదూరంలో ఉండే సాధుమఠంలో ఉంటూంటారు. ఇవాళ, పొద్దున్న కాబోలు, మఠం గోడొకటి వర్షానికి నానిపోయి కూలి పోయిందన్నారు. రాత్రికివర్షం తిరిగివచ్చే సూచనలూ చూసి వాళ్ళంతా మరెక్కడైనా తలదాచుకొందికి పోతున్నట్టున్నారు. సొట్టవాళ్లు, కుంటివాళ్లు, గుడ్డివాళ్లు, జబ్బు వాళ్లు, ఆడ, మగ, ముసిలి, పడుచు (!) పిల్లవాళ్లు అంతాకలిసి వర్షం చేపెత్తనలా ఘోషపెట్టుకు పోతున్నారు. విడివిడిగా చూస్తే వాళ్ళందరూకూడా, వర్షంలో, కాలడానికి తడి కర్రలయినా దొరక్క, మరింక కుళ్ళి కుళ్ళి ఇలాగే ఉండిపోవా లేమోననే భయంతో బెదురుతో గాభరాగా కట్టెలకోసం వెతుక్కొంటూ పరిగెత్తే నిన్నటి శవల్లా ఉన్నారు.

వాళ్ళనలాచూస్తూ శారదమ్మ మౌనంగా నిల్చుండి పోయింది ; సరూ సుందరాలు

మౌనంగా కూర్చుండిపోయేరు. వెరి పిల్లడు మాత్రం వాళ్ళనిచూస్తూ సంతోషిస్తూ, వాళ్లు దృష్టిపథంనించి దాటిపోయే కూర్కూడా చెయ్యి అటువైపే చూపిస్తూ నవ్వుకొంటూ కూర్చున్నాడు.

“అమ్మా! వాళ్ళెందుకమ్మా అలా పారిపోతున్నారు?” అని అడిగింది సుందరం.

“భయంచేత అలా పారిపోతున్నారమ్మా.”

“ఎందుకమ్మా వాళ్ళకి భయం?”

“వాళ్ళ బతుకులికి ఎండలేదమ్మా! అందుకూ భయం!”

“మరి, మనకి ఎండ ఉంటుందా అమ్మా!”

“దేవుడికి దయంలే అందరికీ ఉంటుంది తల్లీ!”

“దేవుడికి మనందరిమీదా కోపమా అమ్మా?”

“లేత్తల్లీ!” అంది శారదమ్మ.

దేవుడికి మనమీద దయలేదో లేక కోపంలేదో తెలిక సుందరం తికమక పడ్డది. శారదమ్మ మూడుకంచాల్లోనూ ఉన్న అన్నం, మళ్ళీ, గిన్నెలోకి ఎత్తి, మూడుసార్లు సీళ్ళతోకడగ్గా చీమలన్నీ తేలిపోయాయి. తేలిపోయేయేకాని ఎన్ని చీమలు చచ్చిపోయేయో ఏ(వి.టో) అని శారదమ్మ చాలా బాధపడింది. పిల్లలకి అన్నం పెట్టడంకోసం చీమలకడుపులు

కొట్టవలసొచ్చిందనేసరికి ఆమెకెందుకో గాని కడుపులో దేవేసివట్టయింది.

తడి ఆన్నంలో మజ్జిగనీళ్ళు వేసి ముగ్గురు పిల్లలచేతా శారదమ్మ భోజనాలు చేయిస్తూండగా వర్షం యథాప్రకారం నిన్నా మొన్నా అటుమొన్నట్లాగే పట్టుకొంది. వర్షాన్నిచూసి సుందరం బిక్కచచ్చిపోయింది ; సరూ ఏడవడం మొదలెట్టింది. వెరివాడు మాత్రం అన్నం తినిపిస్తున్న తల్లిచెయ్యితో సేసి, వర్షాన్ని చూస్తూ సంతోషిస్తూ పెరికేకలు వేసి నవ్వుడం ప్రారంభించేడు.

పిల్లల భోజనాలయేక, శారదమ్మ గిన్నే కంచాలు కడిగేసి, గదిలోకి వెళ్ళి పోయిన పిల్లల్ని బుద్ధిగా పడుకోమన్నెప్పికేకవేసింది. వర్షం చాలాజోరుగా తెగజోరుగా పడుతోంది. వర్షం చేసేచప్పుడికి, కేకలువేస్తేగాని నడవలో మాట గదిలోకి వినిపించడంలేదు.

వెరిపిల్లడు నోట్లో వేలు పెట్టుకొని గోడవార కర్రపెట్టెమీద ముణుచుకు పడుక్కున్నాడు. అపిల్లడిమీద తడిపూర్తిగా ఆరని పాతచీరె మడతలుపెట్టి కప్పింది శారదమ్మ. మరోవార పొట్టిమడతమంచం మీద సరూ సుందరాలు తడారని పాతబొంత కప్పుకు పడుక్కున్నారు. గదంతా యథాప్రకారం ఉరవడం ప్రారంభించింది. చూచునించి కిందకి పడే నీటిబొట్లు చేసే చప్పుడు చావు చప్పుడులా ఉంది. పైన

వర్షపు హోరు అదేదో రాక్షస రాజ్యంలో ప్రజలందరి ఘోషలా ఉంది.

బాగా చీకటిపడి గంటే అయిందో, రెండుగంటలే అయిందో, శారదమ్మ తడిపైటని గుండెలమీదికి తెచ్చుకు కప్పుకొని, చలికి పైటలో చేతులు ముణుచుకు దాచుకొని, నడవవక్క వీధిగుమ్మానికి చేరబడి ఏదో ఆలోచిస్తూ కూర్చుంది. ఆమెకి నిద్రరావడంలేదు. వర్షంలోకి, అలా రెప్పవెయ్యలేకుండా, అదేసరిగా చూస్తూ ఆలోచిస్తోంది.

చీకట్లో వర్షధారలు చాలా అస్పష్టంగా కనిపించడంచేత ఆకాశానికి భూమికి మధ్య నీరుతప్ప మరేం ఉన్నట్లు అనిపించడంలేదు. నీటిధాటికి గాలిగాలంతాకూడా అదిరిపోయి అణగారిపోయి ఎక్కడకో పారిపోయినట్టుంది. ఏ అడ్డా లేకపోవడంతో వర్షించే పెనుమణ్ణులన్నీ నీటితోనే భూమీదికి దిగిపోయి ఆకాశమంత ఎత్తుకి లేచి అంత దశసరిగా ఉన్నట్లున్నాయి.

శారదమ్మ కళ్లంట నీరు తిరగడం ఆ చీకట్లో కనిపించడం లేదు. చీకట్లో కూడా చీకటినీడలా కనిపించే ఆవిజ్ఞి అక్కడ ఆ సమయంలో చూస్తే, అమావాశ్యనాటి రాత్రి సముద్రం అట్టడుగున అణిగిపోయి ఒదిగి కూర్చున్న అదేదో వింత ప్రాణిలా కనిపిస్తోందే కాని మనిషిలా కనిపించడం లేదు.

తన మట్టుకు తనకి, శారదమ్మకి.. తనెక్కడో ఏదో లోతు దొరకని సముద్రం లోపల గులకరాళ్ళ గుహలో తేలలేక కూలబడి కూర్చున్న రీతిగానే తోస్తోంది. ఎంతటి ప్రకాశవంతమైన సూర్య రశ్మయినా ఇంత లోతు నీటిలోకి ఇంత లోతుకి దిగదు, దిగజాలదు. ఈ మహా సముద్రపు విషపు నీటి అట్టడుక్కి ఏ యెండా, ఏ వెలుగూ ఎన్నటికీ రాదు, రాజాలదు. ఈ శారదమ్మ మరింక భూమ్మీదికి తేలడానికి ఏ అవకాశం అయినా సరే ఎక్కడా లేదు, ఉండదు, ఉండబోదు.

ఆ సమయంలో శారదమ్మకి — ఎండ లేని తన బాల్యం, చలికాలపు సాయం కాలపు ఎండలాంటి తన యవ్వనం, నీరెండయినా చొరని రాతిగోడల మధ్య ఇరుక్కున్న తన పెనిమిటి రూపం, మెదడంతా చీకటితో నిండిన తన వెలికొడుకు జీవితం, ఎండకోసం పాకులాడుతూ తనతోపాటు ఈ సముద్రపు అట్టడుగున, సముద్రమంత బరువుకిందా, ఈ చీకటి నీట్లో ఈదలేక తేలలేక చావలేక ఉక్కిరి చిక్కిరయి కొట్టుమిట్టాడే తన అతిచిన్న అడపిల్లల ఘోర పరితాపం—అన్నీ గుర్తు కొచ్చి ఆమెని కుంగదీసి కలచివేయగా ఆమె కళ్ళంట జారిన కన్నీళ్లు నడవలో రాతిగచ్చుమీద పడి, అక్కడ కురుస్తున్న

నీటితో కలిసి వాకిట్లోకి కుంటుకొంటూ పోయి, అక్కణ్ణించి రోడ్డుమీదికి తేలి, అక్కణ్ణించి కాలవలోకి దూకి ఆ రాత్రి ఆ చీకట్లో ఆవర్షంలో ఎక్కడో ఏ చీకటి సముద్రంలోకో కాని కొట్టుకు కొట్టుకు పోయి కలిసిపోయేయి.

వెరిపిల్లడు కర్రపెట్టెమీద వింత జంతువులా పడుకున్నాడు. “ఎండంతా చచ్చిపోయిందిలే అక్కా? నిజం చెప్పవే!” అంటూ వెక్కి వెక్కి ఏడ్చిన నరూ చివరకి నిద్దరనే చీకట్లో మెల్లి మెల్లిగా కలిసిపోయింది. పిల్లల ఏడుపు వినిపిస్తే రాక్షసులాచ్చి పిల్లల్ని ఎత్తుకుపోతారని సుందరాన్ని ఎప్పుడో ఎవరో జడిపించేరు. ఆ జడుపు ఇప్పటికీ ఆమెని వదలేదు. అందుచేత, రాక్షసులెవరికీ వినిపించకుండా, బెంగతో బాధతో చెప్పజాలని ఆ వేదనతో ఆ రాత్రి అతి రహస్యంగా ఏడ్చి ఏడ్చి అలిసలిసిపోయిన సుందరాన్ని చూసిచూసి మరింక చూడలేక దయదల్చిన చావులాంటి నిద్ర, ఆ పిల్ల కప్పుకున్న తడిబొంతలా, అఖిరి కెలాగైతేనేం ఆమెని అతిచల్లగా కప్పింది.

చీకట్లో తెరిపిలేకుండా పడే వర్షం, కళ్లులేని గుండెలేని కారునల్లని గీతల భూతంలా ఉంది.

